

# نظامت زرعی اطلاعات پنجاب

21- سر آغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

## پریس ریلیز

کینولا کی افادیت بارے گاؤں، یونین کونسل، تحصیل اور ضلعی سطح پر مہم جاری

صوبے بھر میں کینولا افادیت سیمینارز کا انعقاد شروع، ہزاروں کسان کنونشن میں شریک ہونگے

لاہور: 14 اکتوبر 2017 ( ) کینولا کی افادیت اور منافع بخش کاشت بارے کسانوں میں شعور اجاگر کرنے اور پیداواری ٹیکنالوجی کے بارے آگاہی کی فراہمی کے لیے گاؤں، یونین کونسل، مرکز، تحصیل، اور ضلعی سطح پر پریس سیمینار کا انعقاد کا سلسلہ جاری ہے۔ کینولا اگاؤ خوشحال ہو جاؤ مہم میں کسان جوش و خروش سے شریک ہیں۔ محکمہ زراعت پنجاب کینولا کی کاشت میں اضافہ کے لیے کینولا سیمینارز کا انعقاد کر رہا ہے۔ پنجاب میں 50 ہزار ایکڑ رقبہ پر کینولا کی کاشت کا ہدف حاصل کرنے کے لیے محکمہ زراعت سرگرم عمل ہے۔ تیل دار اجناس کی فروغ کے لیے ہر سطح پر منصوبہ بندی کی گئی ہے۔ کاشتکاروں میں کینولا کی کاشت میں اضافہ کے لیے ہر قسم کی معاونت کی جا رہی ہے۔ کینولا کی کاشت پر سبسڈی کی فراہمی پر کسانوں نے خوشی کا اظہار کیا ہے۔ اس مہم میں کسان جوش و جذبے سے شریک ہو کر بیداری کا ثبوت دے رہا ہے۔ کسان نے کینولا اگاؤ خوشحال ہو جاؤ مہم کا ناقص خیر مقدم کیا ہے بلکہ اسے اپنی معاشی خوشحالی کا موثر ذریعہ بھی قرار دیا ہے۔ اسی مہم کے سلسلہ میں محکمہ زراعت، حکومت پنجاب اور کسان کراپ پروٹیکشن ایسوسی ایشن کے مشترکہ تعاون سے 17 اکتوبر بروز ہفتہ محمد نواز شریف زرعی یونیورسٹی کے ریسرچ فارم واقع جلال پور پیر والا میں صبح 9 بجے ایک سیمینار منعقد کیا جا رہا ہے جس میں وزیر زراعت پنجاب محمد نعیم اختر خان بھابھ مہمان خصوصی جبکہ سیکرٹری زراعت پنجاب محمد محمود بطور مہمان اعزاز شرکت کریں گے۔ وزیر زراعت، سیکرٹری زراعت پنجاب اور وائس چانسلر (MNSUA) کینولا کی کاشت کا افتتاح کریں گے۔ اس سلسلہ میں جنوبی پنجاب سے قریباً 1500 سے زائد کاشتکار کو دعوت نامے ارسال کیے جا رہے ہیں۔ اسی طرح 15 اکتوبر کو فیصل آباد میں بھی نجی شعبے کے تعاون سے کینولا افادیت سیمینار کا انعقاد کیا جائے گا جس میں ماہرین کسانوں کو کینولا کی افادیت کے حوالے سے آگاہ کریں گے۔

